



גאווערנאר קעטי האוקאל

אויף באלדיגע פובליקירונג: 9/17/2021

גאווערנאר האוקאל אנאנסירט 7.7 מיליאן דאלאר אין געלטער פאר סטראטעגישע קונסטווערק מיטארבייטער איבער גאנץ ניו יארק סטעיט

ניו יארק סטעיט קאונסיל פאר קונסטווערק האט צוגעשטעלט מער פון 36 מיליאן דאלאר אין פינאנסירונג זינט יוני

לעצטע ביישטייערונגען רעכענען אריין 40 גרענטס צו פארמערן קריטישע צוטריט צו פינאנסירונג; צו אנטערשטיצן שעפערשיקייט אין לאקאלע קאמיוניטיס

ניו יארק - גאווערנאר קעטי האוקאל האט היינט אנאנסירט אז 40 גרענטס פאר א סך הכל פון 7.7 מיליאן דאלאר זענען געשאנקען געווארן פאר קונסטווערק מיטארבייטער איבער גאנץ ניו יארק סטעיט. אויסגעטיילט דורך די ניו יארק סטעיט קאונסיל פאר קונסטווערק (New York State Council on the Arts, NYSCA), וועלן די גרענטס פארמערן צוטריט צו קריטיש וויכטיגע פינאנסירונג פאר קונסטווערק און וועלן אנטערשטיצן שעפערשיקייט אין לאקאלע קאמיוניטיס.

"די עקאנאמישע געראנגלען וועלכע זענען פאראורזאכט געווארן דורך די פאנדעמיע האבן באזונדער שווער באטראפן די קונסטווערק אינסטיטוציעס, דראענדיג פילע פון די ארגאניזאציעס און שותפות'ן וועלכע שפילן אזא וויכטיגע ראלע אין אונזער סטעיט'ס לעבעדיגע און געזונטע קאמיוניטיס", האט **גאווערנאר האוקאל געזאגט**. "די גרענטס וועלן צושטעלן די קריטיש וויכטיגע פינאנסירונג וואס קונסטווערק מיטארבייטער קענען נוצן כדי צו קענען באקומען פובליק שטיצע און פארשטערקערן די שעפערשיקייט אין לאקאלע קאמיוניטיס."

די גרענטס שטיצן א ברייטע רייע פון סערוויסעס, אריינרעכענענדיג דאס אויסטיילן די גרענטס ווייטער (רי-גרענטס), טעכנישע הילף און געציהלטע שטיצע קאנצעטרירט אויף שעפערשיקייט און אויף ארבעטן צוזאמען מיט די פובליק. זעהט א פולע ליסטע פון די וועלכע האבן באקומען די גרענטס [דא](#).

די קאונסיל פאר קונסטווערק'ס קאמיוניטי רי-גרענט פראגראמען איבערן סטעיט – באקאנט אין די פארגאנגענהייט אלץ די דעצענטראליזאציע פראגראם – טוט אנטערשטיצן דאס מאכן באשלוסן אויף א לאקאלע פארנעם דורך ראיאנישע קונסטווערק ארגאניזאציעס. זינט יוני האט די קאונסיל שוין געשאנקען בערך 6 מיליאן דאלאר איבערן סטעיט פאר קאמיוניטי רי-גרענט פלעצער.

די קאונסיל שטעלט צו דירעקטע שטיצע פאר בערך 1,200 צוועקן איבערן סטעיט. שותפות גרענטס גיבן מער געלעגנהייטן פאר נישט-פאר-פארדינסטן ארגאניזאציעס צו אויסטיילן געציהלטע געלטער פאר לאקאלע קונסטלער און קונסטווערק ארגאניזאציעס וועלכע באקומען עס נישט גראד פון די קאונסיל, און דורך דעם טוהען זיי פארמערן די צוטריט צו קריטישע קונסטווערק פינאנסירונג אין אלע 62 קאונטיס.

NYSCA שטיצט לאקאלע קונסטלער און נישט-פאר-פארדינסט ארגאניזאציעס דורכן אויסטיילן קריטישע פינאנסירונג געלטער איבער אלע ראיאנען פון אונזער גרויסן סטעיט. " האט NYSCA

עקזעקיוטיוו דירעקטאר מארא מאנוס געזאגט. "אונזערע סטראטעגישע ציהלן פון פיסקאלע יאר 2022 שטעלן אלץ פריאריטעט צו פארברייטערן בארעכטיגונג און פארמערן צוטריט צו די פולע און פארשידנארטיגע אויסוואל פון קונסטלער און קונסטווערק ארגאניזאציעס פון ניו יארק. NYSCA רי-גרענטס זענען א קריטישע טייל פון NYSCA'ס מיסיע צו אנטוויקלען און שטיצן די קאלירפולע רייע פון קונסטלער וועלכע וואוינען און שאפן קונסטווערק אין ניו יארק סטעיט."

"מיר זענען דאנקבאר פאר גאווערנאר האוקאל און פאר די לעגיסלאטור פאר זייער אנערקענונג פון די קריטישע ראלע וואס קונסטווערק שפילט אין די געזונטהייט און לעבעדיגקייט פון ניו יארקער און פון אונזער עקאנאמיע. די היסטארישע אינוועסטירונג פון די פיסקאלע יאר 2022 אין קונסטווערק איז גאר וויכטיג צו ניו יארק'ס ערהוילונג וואס וועט דויערן עטליכע יאר, וויכטיג צו אונזער געמיינזאמע גייסט און צו אויפלעבן לאקאלע עקאנאמיעס", **האט NYSCA טשעירפרוי קעטערין ניקאלס געזאגט.** "זינט NYSCA האט אנאנסירט די געלעגנהייטן וואס זיי גיבן פאר פיסקאלע יאר 2022 האבן זיי אויסגעטיילט קריטישע געלטער און געהאט מערערע ווירטואלע צוזאמקומען איבער א פארשנעלערטע צייט אפשניט צו אנקומען צו די אויסגעצייכנטע קונסטווערק ארגאניזאציעס און קונסטלער פון ניו יארק סטעיט. אין די נאמען פון די קאונסיל בין איך זייער שטאלץ פון זייער איבערגעגעבנקייט צו אנקומען צו נייע אפליקאנטן – אריינרעכענענדיג נייע שותפות גרענטס – וועלכע וועלן אלץ תוצאה דערפון באאיינפלוסן קונסטלער אין די קאמיוניטיס וואו זיי שאפן זייער קונסטווערק."

איבער די ניו יארק סטעיט קאונסיל פאר קונסטווערק

די קאונסיל פאר קונסטווערק היט אויף – און רוקט פאראויס – די קונסטווערק און די קולטור וואס מאכן ניו יארק סטעיט אן אויסערגעווענטליך גוטע פלאץ צו וואוינען, ארבעטן און באזוכן. די קאונסיל היט אויף די רעכט פון אלע ניו יארקער צו פילן די וויכטיגע ביישטייערונגען וואס די קונסטווערק מאכט צו אונזערע קאמיוניטיס, בילדונג, עקאנאמישע אנטוויקלונג און קוואליטעט פון לעבן. דורך אירע גרענט אקטיוויטעטן האט די קאונסיל פאר קונסטווערק געשאנקען מער פון 40 מיליאן דאלאר אין פיסקאלע יאר 2021. דורך גרענטס און רי-גרענטס פראגראם איבערן סטעיט טוט די קאונסיל שטיצן פארשידענע קונסטווערק, געמאלענע, געשריבענע, אונטערהאלטונג, פארשטעלונגען און מוזיק קונסטווערק, און עס גיבט אויך איבערגעגעבענע שטיע פאר חינוך אין קונסטווערק און אין שוואכערע קאמיוניטיס.

די קאונסיל פאר קונסטווערק טוט ווייטער פאראויס שטופן ניו יארק'ס שעפערישע קולטור דורכן צוזאמברענגען פירער אין דעם פעלד און צושטעלן ארגאניזירונג און פראפעסיאנאלע אנטוויקלונג געלעגנהייטן און אזוי אויך אינפארמאציע קוועלער. געעפנט דורך גאווערנאר נעלסאן ראקעפעלער אין 1960 און יעצט מיט די שטיצע פון גאווערנאר קעטי האוקאל און די ניו יארק סטעיט לעגיסלאטור, איז די קאונסיל אן אגענטור וועלכע איז טייל פון די עקזעקיוטיוו צווייג פון די רעגירונג. פאר מער אינפארמאציע איבער NYSCA, באזוכט ביטע www.arts.ny.gov, און פלאָט NYSCA פעיסבוק בלאט, טוויטער @NYSCArts און אינסטאגראם @NYSCouncilontheArts.

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)